

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1796/21 - 2013 පෙබරවාරි මස 08 වැනි සිකුරාදා - 2013.02.08
1796/21 ஆம் இலக்கம் - 2013 ஆம் ஆண்டு பெப்புருவரி மாதம் 08 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I)- பொது

இலங்கை மத்திய வங்கியின் அறிவித்தல்கள்

இலங்கை மத்திய வங்கியினால் செய்யப்படும் அறிவித்தல்

1949 ஆம் ஆண்டின் 58 ஆம் இலக்க, நாணய விதிச் சட்டத்தின் (அத்தியாயம் 422) 10 (இ) ஆம் பிரிவின் கீழ் இலங்கை மத்திய வங்கியின் நாணயச் சபையினால் ஆக்கப்பட்ட ஒழுங்குவிதிகள்.

நிவாட் அஜித் லெஸ்லி கப்ரால்,
தலைவர்,
இலங்கை மத்திய வங்கியின் நாணயச் சபை.

கொழும்பு,
2013, பெப்புருவரி 07.

பணத்தரகுத் தொழில் ஒழுங்குவிதிகள்

- இவ்வொழுங்குவிதிகள் 2013 ஆம் ஆண்டின் 1 ஆம் இலக்க, பணத் தரகுத் தொழில் ஒழுங்குவிதிகள் என எடுத்துக்காட்டப்படலாம். இவ்வொழுங்குவிதிகள் 2013, பெப்புருவரி 15 ஆம் நாளிலிருந்து நடைமுறைக்கு வருதல் வேண்டும். எடுத்துக்காட்டலும் நடைமுறைக்கு வரும் நாளும்.
- இலங்கை மத்திய வங்கியின் (இதனகத்துப்பின்னர் மத்திய வங்கி என அழைக்கப்படும்) நாணயச் சபையினால் வழங்கப்பட்ட (இதனகத்துப்பின்னர் சபை என அழைக்கப்படும்) “அதிகாரச் சான்றிதழ்” இல்லாமல் பணத் தரகுத் தொழிலில் எந்தவொரு ஆளும் ஈடுபடவோ அல்லது இன்னுமொரு ஆளை ஈடுபடுத்தவோ கூடாது. அதிகாரச் சான்றிதழ். சான்றிதழ்.
- 2007 ஆம் ஆண்டின் 7 ஆம் இலக்க கம்பனிகள் சட்டத்தின் கீழ் பதிவுசெய்யப்பட்ட வரையறுக்கப்பட்ட பொறுப்புக் கம்பனியொன்று குறைந்தபட்சம் பத்து மில்லியன் ரூபாவுக்குச் (ரூபா 10,000,000) சமமான கூறப்பட்ட மூலதனத்தினை அல்லது சபையினால் காலத்திற்குக் காலம் நிர்ணயிக்கப்படும் அத்தகைய வேறு மூலதனத்தினைக் கொண்டிருக்கின்றவிடத்து மாத்திரமே மேலேயுள்ள (2) ஒழுங்குவிதியில் குறிப்பிடப்பட்ட அதிகாரச் சான்றிதழுக்காக விண்ணப்பிக்க தகுதியுடையதாகும். விண்ணப்பிப் பதற்கான தகுதி.
- அதிகாரச் சான்றிதழை வழங்குவதற்கான பரிசீலனையின் பொருட்டு விண்ணப்பதாரக் கம்பனி : விண்ணப்பத்தினைச் சமர்ப்பித்தல்.

(அ) “அதிகாரச் சான்றிதழுக்கான” விண்ணப்பமொன்றினை இவ்வொழுங்குவிதியில் விபரிக்கப்பட்ட படிவத்தில் விண்ணப்பம் செய்து ஒழுங்குவிதிகளில் (6) இல் விபரிக்கப்பட்டுள்ள அத்தகைய ஏனைய ஆவணங்களுடன் சேர்த்து இலங்கை மத்திய வங்கியின் உள்நாட்டுத் தொழிற்பாடுகள் திணைக்களப் பணிப்பாளரிடம் சமர்ப்பித்தல் வேண்டும்; அத்துடன்

(ஆ) மேற்குறிப்பிட்ட ஒழுங்குவதி 4(அ) இல் குறிப்பிடப்பட்ட விண்ணப்பத்தில் தரப்பட்டுள்ள தகவல்கள் விண்ணப்பிக்கும் கம்பனியின் சபையினது தீர்மானமொன்றினூடாக சரியானது என உறுதிப்படுத்தப்படல் வேண்டும்.

மாற்றத்திற்குள்
ளாகும்
நடைமுறை.

5. (அ) பணத் தரகுத் தொழிலில் ஏற்கனவேயுள்ள மத்திய வங்கியினால் வழங்கப்பட்ட “ஆட்சேபனையற்ற சுடிதம்” ஒன்றை வைத்திருக்கும் எவரேனும் ஆளும் இவ்வொழுங்குவிதிகள் நடைமுறைக்கு வருகின்ற நாளன்று அல்லது அதற்குப்பின் பணத்தரகுத் தொழிலை மேற்கொள்ள விரும்பியுள்ள எவரேனுமானும் மேலேயுள்ள ஒழுங்குவிதி (4) இல் வழங்கப்பட்டுள்ளவாறான விண்ணப்பப் படிவத்தினை ஒழுங்குவிதி நடைமுறைக்கு வந்த நாளிலிருந்து மூன்று (3) மாத காலப்பகுதிக்குள் “அதிகாரச் சான்றிதழ்” இனைச் சபையிடமிருந்து பெறுவதற்கான விண்ணப்பத்தினை பணிப்பாளர், உள்நாட்டுத் தொழிற்பாடுகளுக்குச் சமர்ப்பித்தல் வேண்டும்.

(ஆ) மேலேயுள்ள ஒழுங்குவிதி 5 (அ) இல் குறிப்பிடப்பட்ட ஆளொருவருக்கு இவ்வொழுங்குவிதியில் விபரிக்கப்பட்டவாறான தேவைப்பாடுகளைப் பூர்த்தி செய்வதற்கு இவ்வொழுங்குவிதியின் திசுதியிலிருந்து ஒரு (1) ஆண்டு காலம் வழங்கப்படும்.

(இ) மத்திய வங்கியினால் ஏற்கனவே வழங்கப்பட்ட “ஆட்சேபணையற்ற கடிதம்” இவ்வொழுங்கு விதி நடைமுறைக்கு வந்ததிலிருந்து மூன்று (3) மாதங்களின் பின்னர் தானாகவே காலாவதியாகிவிடும். எது எவ்வாறெனினும், “ஆட்சேபணையற்ற கடிதத்தினை” வைத்திருப்பவர் மேலேயுள்ள 5(அ)ஒழுங்குவிதியினைப் பூர்த்தி செய்திருக்குமிடத்து அத்தகைய கடிதம் இவ்வொழுங்குவிதிகள் நடைமுறைக்கு வந்த திகதியிலிருந்து ஒரு (1) ஆண்டின் பின்னர் மாத்திரமே காலாவதியாக வேண்டும்.

விண்ணப்பத்துடன்
சமர்ப்பிக்கப்பட
வேண்டிய
ஆவணங்கள் .

6. வேறு விதமாக குறிப்பிடப்பட்டாலன்றி “ஆட்சேபனையற்ற கடிதத்துடன்” தற்பொழுது தொழிற்படுகின்றவர்கள் உட்பட விண்ணப்பதாரக் கம்பனி பணிப்பாளர், உள்நாட்டுத் தொழிற்பாடுகள் திணைக்களத்தினால் விபரிக்கப்பட்ட படிவத்தில் “அதிகாரச் சான்றிதழுக்கான” விண்ணப்பத்தினை பின்வரும் ஆவணங்கள்/தகவல்களுடன் சேர்த்து சமர்ப்பித்தல் வேண்டும்.

(அ) கம்பனியின் அகவிதியின் பிரதி மற்றும் கம்பனிப் பதிவாளரினால் உறுதிப்படுத்தப்பட்ட கூட்டிணைக்கப்பட்ட சான்றிதழ் மற்றும் படிவம் 20;

(ஆ) மத்திய வங்கியினால் வழங்கப்பட்ட “ஆட்சேபணையற்ற கடிதத்துடன்” ஏற்கனவே பணத் தொகுத் தொழிலை நடத்துகின்ற ஆளொருவரைத் தவிர வேறு தகைமையுடைய ஆளொருவர் விண்ணப்பமொன்றினை மேற்கொள்ளும் சந்தர்ப்பத்தில் சாத்தியவள அறிக்கையின் பிரதி;

(இ) முதன்மை நிறைவேற்று அலுவலர் உட்பட பணிப்பாளர்கள் மற்றும் முக்கிய முகாமைத்துவ ஆளணியினராக நியமிக்கப்பட்டுள்ள அனைவரினதும் பெயர்கள், தேசிய அடையாள அட்டை இலக்கங்கள் மற்றும் கடவுச்சீட்டு இலக்கங்கள், பதவிகள், முகவரிகள் மற்றும் தகைமைகள் மற்றும் அனுபவங்கள் தொடர்பான விபரங்கள்;

(ஈ) படிவம் டிஓடி/எம்ப்/002 இலுள்ளவாறு முதன்மை நிறைவேற்று அலுவலரினதும் பணிப்பாளர்சுளினதும் சத்தியக் கடதாசிகள்;

(உ) அனைத்து முக்கிய பங்குதமையாளர்களினதும் பெயர், தேசிய அடையாள அட்டை இலக்கம், கடவுச்சீட்டு இலக்கம் என்பன;

(ஊ) பணத் தரகுத் தொழிலில் ஈடுபடுவது பற்றி கம்பனியின் அகவிதியில் குறிப்பிடப்பட்டிருக்காத சந்தர்ப்பத்தில் கம்பனி அதன் தொழிலாக பணத் தரகுத் தொழிலில் ஈடுபடுவதற்கு விண்ணப்பதாரக் கம்பனிக்கு அதிகாரம் வழங்கப்பட்டிருக்கிறது என்பதனைக் குறிப்பிடும் சபையின் தீர்மானம் ;

(எ) கம்பனி குறைந்தபட்ச மூலதனத் தேவைப்பாட்டினைப் பூர்த்தி செய்துள்ளது என்பதனை நிர்நயிக்கின்ற ஆவன ரீதியிலான சான்று;

- (ஏ) தடங்கலற்ற தொழிற்திட்டத்தின் பிரதியொன்று; அத்துடன்
- (ஐ) பணிப்பாளர், உள்நாட்டுத் தொழிற்பாடுகளினால் குறித்துரைக்கப்படக் கூடிய வேறு ஏதேனும் தகவல்கள்.
7. அதிகாரச் சான்றிதழுக்கான விண்ணப்பத்திலுள்ள ஏதேனும் தகவல்கள் அல்லது அது தொடர்பாக சமர்ப்பிக்கப்பட்ட ஏதேனும் மற்றைய ஆவணங்களில் அல்லது இவ்வொழுங்குவிதிகளின் கீழ் அதிகாரச் சான்றிதழ் வழங்குவதற்கான விண்ணப்பதாரியின் பொருத்தப்பாடு பற்றிக் கண்டறிவதற்காக நடாத்தப்பட்ட ஏதேனும் விசாரணை அல்லது புலனாய்வுகளின்போது அவை பொய்யானவையாக அல்லது பூர்த்தி செய்யப்படாதவையாக அல்லது பிழையானவையாக இருக்குமிடத்து விண்ணப்பம் நிராகரிக்கப்படும். அதிகாரச் சான்றிதழ் இரத்துச் செய்யப்படும் அல்லது விண்ணப்பதாரி/அதிகாரமளிக்கப்பட்ட பணத் தரகுக் கம்பனி, சபை பொருத்தமானது எனக் கருதும் அத்தகைய ஏதேனும் வழிமுறைகளுக்கு உட்பட வேண்டியிருக்கும்.
8. (அ) ஒவ்வொரு அதிகாரமளிக்கப்பட்ட பணத் தரகுக் கம்பனியும் மத்திய வங்கிக்கு ஆண்டுச் சான்றிதழ் கட்டணத்தினையும் சபையினால் காலத்திற்குக் காலம் தீர்மானிக்கப்படக் கூடிய வேறு ஏதேனும் கட்டணங்களையும் செலுத்துதல் வேண்டும்.
- (ஆ) செலுத்தப்படத்தக்க கட்டணங்களும் மற்றும் அதிகாரமளிக்கப்பட்ட பணத் தரகுக் கம்பனிகளுக்கு ஏற்படைத்தான ஏனைய அறிவித்தல்களும் பணிப்பாளர், உள்நாட்டுத் தொழிற்பாடுகளினால் விடுக்கப்படும் சுற்றறிக்கைகள் மூலம் அறிவிக்கப்படும்.
9. (அ) அதிகாரமளிக்கப்பட்ட பணத் தரகுக் கம்பனியொன்று தொழிலினை முடிவுறுத்துவதற்கு தீர்மானிக்குமிடத்து அத்தகைய அதிகாரமளிக்கப்பட்ட பணத் தரகுக் கம்பனி தொழிலை முடிவுறுத்துவதற்கு குறைந்தபட்சம் மூன்று (3) மாதங்களுக்கு முன்னதாக அவ்வாறு முடிவுறுத்துவதற்கான தீர்மானம் பற்றி பணிப்பாளர், உள்நாட்டுத் தொழிற்பாடுகளுக்கு அறிவித்தல் வேண்டும்.
- (ஆ) அத்தகைய அதிகாரமளிக்கப்பட்ட பணத் தரகுக் கம்பனி இலங்கை மத்திய வங்கியினால் வழங்கப்பட்ட அதிகாரச் சான்றிதழினை, தொழிலினை முடிவுறுத்தியதன் பின்னர் மூன்று (3) வேலை நாட்களுக்குப் பிந்தாத விதத்தில் கையளித்தல் வேண்டும்.
10. அதிகாரமளிக்கப்பட்ட பணத் தரகுக் கம்பனியொன்றின் அனுமதிக்கத்தக்க நடவடிக்கைகள் பின்வருவனவற்றை உள்ளடக்கியிருத்தல் வேண்டும்:
- (அ) முகவரொருவராக பணத் தரகுத் தொழில், வெளிநாட்டுச் செலாவணித் தரகுத் தொழில், வங்கிகளுக்கு கிடைசிலான பணத் தரகுகளில் ஈடுபடுதல், இலங்கையிலும் ஏனைய அங்கீகரிக்கப்பட்ட பன்னாட்டுச் சந்தைகளிலுமுள்ள பணம் மற்றும் வெளிநாட்டுச் செலாவணிச் சந்தைகளில் வாடிக்கையாளர்களுடனான நிதியியல் சாதனங்களின் கொடுக்கல்வாங்கல்களைப் பொறுத்தவரையில் ஏற்பாட்டாளராக அல்லது இடையீட்டாளராகவும் விளங்குதல் ;
- (ஆ) அதிகாரமளிக்கப்பட்ட பணத் தரகுக் கம்பனி ஈடுபடுவதற்கென சபையினால் காலத்திற்குக் காலம் அதிகாரமளிக்கப்படக் கூடிய வேறு ஏதேனும் பணத் தரகுத் தொழிலுடன் தொடர்பான நடவடிக்கைகளில் ஈடுபடுதல்.
11. பணத் தரகுக் கொடுக்கல்வாங்கல்களை மேற்கொள்கின்ற அதிகாரமளிக்கப்பட்ட பணத் தரகுக் கம்பனியொன்று அத்தகைய வழங்கப்பட்ட பணிக்காக தரகுப்பணம் அல்லது கட்டணங்களைப் பெறுவதற்கு உரித்துடையதாக இருத்தல் வேண்டும்.
12. அதிகாரமளிக்கப்பட்ட பணத் தரகுக் கம்பனியொன்று:
- (அ) முதன்மையாளராகவன்றி, கொடுக்கல்வாங்கல்களுக்கான தரகுகளை மேற்கொள்வதில் தரகரொருவராக, முகவராக, ஏற்பாட்டாளராக அல்லது இடையீட்டாளராக மாத்திரம் தொழிற்படுவதாகவும் ;

சரியான தகவல்கள் வழங்கப்பட வேண்டும்.

ஆண்டுச் சான்றிதழ்கட்டணம்.

பணத் தரகுத் தொழிலை முடிவுறுத்துதல்.

அனுமதிக்கத்தக்க நடவடிக்கைகள் .

தரகுப் பணம் மற்றும் கட்டணங்கள் .

தொழிற்பாட்டு ஒழுங்குகள் .

- (ஆ) ஒழுக்காற்றுக் கோவை வழிகாட்டலாக பணிப்பாளர், உள்நாட்டுத் தொழிற்பாடுகளினால் ஒப்புதலளிக்கப்பட்ட ஒழுக்கக் கோவையினைப் பின்பற்றாதல் அல்லது பணிப்பாளர், உள்நாட்டுத் தொழிற்பாடுகளினால் ஒப்புதலளிக்கப்பட்ட அத்தகைய ஒழுக்கக் கோவை இல்லாதவிடத்து அசோசியேசன் கம்பிஸ்ட் இன் ரநஷனலே (ஏசிஐ) மாதிரிக் கோவையினைப் பின்பற்றுகின்றதாகவும் ;
- (இ) உள்வரும் கட்டளைகளுக்கான குவிவு மையமாகவும், தொடர்பான நிதியியல் சாதனங்களின் நியதிகள் மற்றும் நிபந்தனைகளைக் கண்காணிப்பவராகவும் நிலுவையிலுள்ளதும் நிறைவேற்றப்படாததுமான கொடுக்கல்வாங்கல்களைப் பேணுகின்றதாகவும் ;
- (ஈ) கொடுக்கல்வாங்கல்களின் ஆரம்பப் பேச்சுவார்த்தைகளின் போதும் அது நிறைவேற்றப் படுவதற்கு முன்னதாகவும் கொடுக்கல்வாங்கல்களுக்கான அடிப்படையான (உ-ம்:) பொருத்தமான வணிகத்திற்காக இணைத்தரப்பினரைத் கண்டறிதல்) தகைமை பெறுவதற்கான நிபந்தனைகளைத் தெளிவாகக் குறிப்பிடுவதாகவும் ;
- (உ) எல்லா நேரங்களிலும் தொழில்சார் நிபுணத்துவத்துடன் நடந்து கொள்ள வேண்டியதுடன் தெளிவானதும் பிழையான அர்த்தங்கள் கொள்ளப்படாததுமான சொற்பதங்களைப் பயன்படுத்துவதாகவும் ;
- (ஊ) தனித்தனியான கணக்குகளைக் கொண்ட, முழுமையானதும் இற்றைப்படுத்தப்பட்டதுமான பதிவேடுகளைப் பேணுகின்றதாகவும் ;
- (எ) கொடுக்கல்வாங்கல்களை மேற்கொள்வதற்கான தமது உண்மையான விருப்பத்தினை இரு தரப்பினரும் வெளிப்படுத்தும் வரை முதன்மையாளரின் பெயர்களை வெளியிடாமலும் ;
- (ஏ) கொடுக்கல்வாங்கல்களில் ஈடுபட்டுள்ள ஏதேனும் பணத் தரகுக் கம்பனி அத்துடன்/அல்லது வேறு எவரேனும் தரப்பினர் தவறான நடத்தைகள் அல்லது முறையற்ற விதங்களில் நடப்பதற்கான அறிகுறிகள்/சான்றுகள் இருக்குமாயின், அத்தகைய அறிகுறிகள் அல்லது சான்றுகள் தெரியவருமாயின் அதனை பணிப்பாளர், உள்நாட்டுத் தொழிற்பாடுகளுக்கு அறிவித்தலும் ;
- (ஐ) தொடர்பான நிதியியல் சாதனங்கள் பற்றிய அறிவில் நிபுணத்துவம் கொண்டவர்களாக இருத்தல் வேண்டுமென்பதுடன் நிதியியல் சாதனங்கள் தொடர்பான கேள்வி மற்றும் நிரம்பல் நியமங்கள் மற்றும் நியதிகள் மற்றும் அவை தொடர்பான சந்தைத் தகவல்கள் பற்றி முழுமையாக கலந்துரையாடக் கூடியவர்களாகவும் அறிவு பெற்றவர்களாகவும் ;
- (ஒ) இணைத்தரப்பினர்களுடன் தகவல்களைப் பரிமாறிக் கொள்ளும் போது மத்திய வங்கியினால் வெளிநாட்டுச் செலாவணி மற்றும் பணச் சந்தைக் கொடுக்கல்வாங்கல்கள் மீது வெளியிடப்பட்ட ஒழுங்குவிதிகள் தொடர்பான விடயங்களுக்கு இணங்கி நடப்பவர்களாகவும் ;
- (ஓ) உணர்வு பூர்வமான தகவல்களை அடையாளம் கண்டு அவற்றைக் கையாளத் தேவையான தேர்ச்சியையும் கவனிப்பையும் பெறத்தக்க விதத்தில் போதுமான பயிற்சியை தொழிற்பாட்டு அலுவலர்களுக்கு வழங்கக்கூடியதாகவும்

இருத்தல் வேண்டும்.

முதன்மை
அலுவலர்களுக்குத்
தேவையான தகுதி
மற்றும் பொருத்தம்.

13. அதிகாரமளிக்கப்பட்ட பணத் தரகுக் கம்பனிகளிலுள்ள முதன்மை நிறைவேற்று அலுவலர், பணிப்பாளர் அல்லது முதன்மை முகாமைத்துவ ஆளணியினர் உள்ளிட்ட குறிப்பிட்ட பதவிகளுக்கு நியமிக்கப்பட்ட ஆட்கள் அவர்/அவர்களுக்குப் பொறுப்பான நடவடிக்கைகளை மேற்கொள்ளத்தக்க தகுதியும் பொருத்தமும் உடையவராகவும் தேவைப்படுத்தப்பட்ட அனுபவம், தகைமைகள் மற்றும் தகுதியைக் கொண்டவராகவும் இருத்தல் வேண்டும்.

முதன்மை
அலுவலர்களாக
நியமிக்கப்படுவதற்குத்
தடையாகவுள்ள
தகைமையினங்கள் .

14. ஆளொருவர் பின்வருமாறிருப்பின் அத்தகைய ஆள் விடயத்திற்கேற்ப அதிகாரமளிக்கப்பட்ட பணத் தரகுக் கம்பனியொன்றின் பணிப்பாளராகவோ, முதன்மை நிறைவேற்று அலுவலராகவோ அல்லது முதன்மை முகாமைத்துவ ஆளணியினராகவோ நியமிக்கப்படுவதற்கு அல்லது தேர்ந்தெடுப்பதற்கு, அத்தகைய பதவியை வகிப்பதற்குத் தகுதியற்றவராதல் வேண்டும்.

- (அ) பணத் தரகு, நிதி. சட்டம், வியாபாரம் அல்லது நிர்வாகம் அல்லது ஏதேனும் தொடர்பான துறையில் கல்வியில் அல்லது தொழில்சார் நிபுணத்துவத் தகைமைகள் அல்லது காத்திரமான அனுபவத்தினைக் கொண்டிராதவிடத்து ;
- (ஆ) இலங்கையிலோ அல்லது வெளிநாட்டிலோ உள்ள நீதிமன்றத்தினால் பொறுப்பு விடுவிக்கப்படாத கடனிறுக்க வகையற்றவராக அல்லது வங்கி முறிந்தவராக வெளிப்படுத்தப்பட்டிருப்பின் ;
- (இ) ஒழுக்கக்கேட்டை உறுதிப்படுத்துகின்ற தவறொன்றுக்காக ஏதேனும் நீதிமன்றத்தினால் குற்றத் தீர்ப்பளிக்கப்பட்டிருப்பின் ;
- (ஈ) எந்தவொரு நீதிமன்றத்தினதும் ஏதேனும் தீர்ப்பினை அல்லது கட்டளையைத் திருப்தி செய்வதற்கு, அல்லது கடனைத் திருப்பிச் செலுத்தத் தவறியிருப்பின் ;
- (உ) இலங்கையில் அல்லது வெளிநாட்டிலுள்ள பொலிசாரினால் ஏதேனும் ஒழுங்குபடுத்தும் அல்லது மேற்பார்வை செய்யும் அதிகாரசபையினால் உயர் தொழில்சார் கழகத்தினால், விசாரணை ஆணைக்குழுவினால், நியாய சபையினால் உருவாக்கப்பட்ட வேறேதேனும் குழுவினால் மோசடி, ஏமாற்றுகை, நேர்மையீனம் அல்லது வேறு ஒத்த குற்றவியல் செயல் தொடர்பில் ஏதேனும் புலனாய்விற்கு அல்லது விசாரணைகளுக்கு உட்படுத்தப்பட்டிருக்குமிடத்து ;
- (ஊ) அவ்வாறு நியமிக்கப்படுவதற்கு அல்லது தேர்ந்தெடுக்கப்படுவதற்கு நேர் முன்னரான கடந்த பதினைந்து ஆண்டு காலப்பகுதியின் எவ்வேளையிலும் மோசம், ஏமாற்றுகை, நேர்மையீனம் அல்லது வேறு ஒத்த குற்றவியல் செயல் என்பன தொடர்பில் இலங்கையில் அல்லது வெளிநாட்டிலுள்ள ஏதேனும் ஒழுங்குபடுத்தும் அல்லது மேற்பார்வை செய்யும் அதிகாரசபையினால், உயர் தொழில்சார் கழகத்தினால், விசாரணை ஆணைக்குழுவினால் நியாய சபையினால் அல்லது சட்டத்தினால் தாபிக்கப்பட்ட வேறு ஏதேனும் குழுவினால் குற்றவாளியாகக் காணப்பட்டிருப்பின் ;
- (எ) இலங்கையில் அல்லது வெளிநாட்டிலுள்ள ஏதேனும் கம்பனிச் சபையில் பணிப்பாளரொருவராக, பிரதான நிறைவேற்று அல்லது வேறு அலுவலராகச் செயலாற்றுவதிலிருந்து ஒழுங்குபடுத்தும் அல்லது மேற்பார்வை செய்யும் அதிகாரசபையினால் அகற்றப்பட்டிருப்பின் அல்லது இடைநிறுத்தப்பட்டிருப்பின் ;
- (ஏ) ஒரு மோசடி, ஏமாற்றுகை, நேர்மையீனம் அல்லது வேறு ஒத்த குற்றவியல் செயல் என்பனவற்றை உட்படுத்துகின்ற தவறொன்றிற்காக நீதிமன்ற வழக்கு நடவடிக்கைகளுக்கு அமைந்தவராயிருப்பின் ;
- (ஐ) சித்த சுவாதீனமற்றவரென தகுதி வாய்ந்த நியாயாதிக்கம் கொண்ட நீதிமன்றமொன்றினால் வெளிப்படுத்தப்பட்டிருப்பின் ;
- (ஔ) உரிமம் பெற்ற வர்த்தக வங்கியொன்றில் அத்துடன்/ அல்லது ஏதேனும் முதனிலை வணிகரொன்றில் முதன்மை நிறைவேற்று அலுவலராக அல்லது பணிப்பாளராக அல்லது வேறு ஏதேனும் அதிகார பதவியை வகிப்பவராக இருக்குமிடத்து ;
15. உரிமம் பெற்ற வர்த்தக வங்கியொன்று அத்துடன்/ அல்லது முதனிலை வணிகர் அதிகாரமளிக்கப்பட்ட பணத் தரகுக் கம்பனியின் பங்குகளை வைத்திருக்கவோ பங்கு மூலதன பங்கேற்பைக் கொண்டிருக்கவோ அல்லது அந்நிறுவனத்தின் பணிப்பாளர்கள் அல்லது முதன்மை அலுவலர்களின் மீது கட்டுப்பாடுகளையோ கொண்டிருக்கக் கூடாது.
16. வெளிநாட்டுச் செலாவணிச் சந்தையில் விலைக்கோரல்களை (விலைகள்/ வீதங்கள்) தெரியப்படுத்துகின்றபோது அதிகாரமளிக்கப்பட்ட பணத் தரகுக் கம்பனியானது,
- (அ) செலாவணி வீதங்களில் பிறழ்வுகளை ஏற்படுத்தும் நோக்குடன் விலைக்கோரல்களை தெரியப்படுத்தவோ ;

பணத் தரகு வியாபாரத்தினைக் கட்டுப்படுத்துவதன் மீதான கட்டுப்பாடுகள்.

விலைக்கோரல்களை தொழிபுட்கின்றமை.

- (ஆ) முதன்மையாளர் அல்லது அதிகாரமளிக்கப்பட்ட ஆளுக்கு விலைக்கோரலைக் கௌரவப் படுத்தும் நோக்கமெதுவும் இல்லாதவிடத்து, மற்றைய சந்தைப் பங்கேற்பாளர்களைத் தவறாக வழிநடத்துவதற்காக மாத்திரம் விலைக்கோரல்களை தெரியப்படுத்தவோ ;
- (இ) நடைமுறையில் நிலவுகின்ற சந்தை வீதங்கள் மற்றும் வங்கிகளுக்கிடையிலான தவணைக் கொடுக்கல்வாங்கல்களின் அடிப்படையில் வெளிநாட்டுச் செலாவணி பரஸ்பர பரிமாற்றல் தொடர்பான வீதங்களை அறிவிக்கவோ ;

கூடாது.

உள்ளகக்
கட்டுப்பாடுகளின்
நோக்கம்.

17. பின்வரும் குறிக்கோள்களை உறுதி செய்யும் விதத்தில் ஒவ்வொரு அதிகாரமளிக்கப்பட்ட பணத் தரகுக் கம்பனியும் ஆற்றல் வாய்ந்த உள்ளகக் கட்டுப்பாட்டு முறைமைகளைக் கொண்டிருத்தல் வேண்டும்.

- (அ) வினைத்திறனும் காத்திரமான தன்மையும் கொண்ட தொழிற்பாடுகள் (தொழிற்பாட்டு குறிக்கோள்கள்) ;
- (ஆ) நம்பகத்தன்மையும் பூரணத்துவம் வாய்ந்ததுமான நிதியியல் மற்றும் முகாமைத்துவத் தகவல்கள் (தகவல் குறிக்கோள்கள்) ; அத்துடன்
- (இ) ஏற்புடைத்தான சட்டங்கள் மற்றும் ஒழுங்குவிதிகளுக்கு இணங்கியொழுமுகுதல் (இணங்கி யொழுமும் குறிக்கோள்)

உள்ளகக்
கட்டுப்பாடுகள்.

18. ஒழுங்குவிதியில் (17) குறிப்பிடப்பட்ட உள்ளகக் கட்டுப்பாட்டு முறைமைகள் பின்வருவனவற்றை உள்ளடக்கியிருத்தல் வேண்டும்.

- (அ) உள்ளகக் கட்டுப்பாட்டு முறைமைகள் கிரமமாக மீளாய்வு செய்யப்படல் வேண்டும். அத்துடன்/ அல்லது இற்றைப்படுத்தப்பட வேண்டும் என்பதுடன் தொழிற்பாட்டு அலுவலர் அனைவரும் சிறந்த அறிவினைக் கொண்டவர்களாகவும் இணங்கியொழுமுகுவர்களாகவும் இருப்பதனை உறுதிப்படுத்திக் கொள்ளுதல் வேண்டும் ;
- (ஆ) அனைத்துக் கொடுக்கல் வாங்கல்கள் தொடர்பாக தெளிவான ஆவணச்சான்றுகளுடன் இலத்திரனியல் ரீதியாக அல்லது வேறு ஏதேனும் விதத்தில், ஒழுங்குமுறைப்படுத்தல் நோக்கங்களுக்காக குறைந்தபட்சம் மூன்று (3) ஆண்டுகளுக்குச் சரியான முறையில் பதிவேடுகளைப் பேணுதல் வேண்டும் ;
- (இ) 10 ஆவது ஒழுங்குவிதியில் குறிப்பிடப்பட்ட பணிகளை மட்டும் மேற்கொள்வதனைக் கடுமையாகப் பின்பற்றுதல் வேண்டும் ;
- (ஈ) 18(இ) ஆவது ஒழுங்குவிதியில் குறிப்பிடப்பட்ட அத்தகைய தொலைபேசி பதிவுகளை (குரல் பதிவு) இரண்டு மாதங்களுக்கு (2) குறையாததொரு காலப்பகுதிக்கு பேணுதல் வேண்டும் ;
- (உ) தொலைபேசிக் கலந்துரையாடல் பதிவேடுகளை ஆட்கள் அணுகுவதைக் கட்டுப்படுத்துகின்ற முறைமைகள் கடுமையாகப் பேணப்படுதல் வேண்டும் ;
- (ஊ) தொழிற்பாட்டுத் தளத்தினுள்ளே ஊழியர்கள் தனிப்பட்ட செல்லிடத் தொலைபேசிகளைப் பயன்படுத்த அனுமதிக்கப்படக்கூடாது ;

தரகர்
உறுதிப்படுத்தல்.

19. (அ) அதிகாரமளிக்கப்பட்ட பணத் தரகுக் கம்பனி கொடுக்கல்வாங்கல் இடம்பெற்று இருபது (20) நிமிடங்களுக்கிடையில் அனைத்துக் கொடுக்கல்வாங்கல்களையும் உறுதிப்படுத்த வேண்டும், என்பதுடன் அத்தகைய உறுதிப்படுத்தல் குறைந்தபட்சம் பின்வரும் தகவல்களை உள்ளடக்கியதாகவும் இருத்தல் வேண்டும்.
- (i) கொடுக்கல் வாங்கல் திகதி மற்றும் செல்லுபடியாகும் திகதி ;
- (ii) இணைத்தரப்பினர்களின் பெயர் ;

20. அதிகாரமளிக்கப்பட்ட பணத் தரகுக் கம்பனியை செயலாற்ற அறிக்கையினை மாதாந்த அடிப்படையில் இங்கே “அட்டவணை அ” இல் இணைக்கப்பட்டுள்ள விபரிக்கப்பட்ட படிவத்தில் அடுத்துவரும் மாதத்தின் ஐந்து (5) வேலை நாட்களுக்குப் பிந்தாமல் பணிப்பாளர், உள்நாட்டுத் தொழிற்பாடுகளுக்கு இலத்திரனியல் முறையில் மின்னஞ்சல் ஊடாக அனுப்புதல் வேண்டும்.

21. எந்தவொரு அதிகாரமளிக்கப்பட்ட பணத் தரகுக் கம்பனியினதும் கணக்கேடுகளையும் ஏனைய பதிவேடுகள்/நடவடிக்கைகளையும் பணிப்பாளர், உள்நாட்டுத் தொழிற்பாடுகள் எந்தவொரு நேரத்திலும் பரீட்சிக்கலாம் அல்லது அவரின் திணைக்களத்திலுள்ள எவரேனும் அலுவலர்களுக்கு அவற்றைப் பரீட்சிக்க அனுமதியளிக்கலாம். அத்தகைய பரீட்சிப்புக்களுக்கு வசதியளிக்கும் விதத்தில் அனைத்து அதிகாரமளிக்கப்பட்ட பணத்தரகுக் கம்பனிகளும் துல்லியமான மேற்பார்வைத் தகவல்களை அல்லது அத்தகைய வேறு ஏதேனும் தகவல்களை பணிப்பாளர், உள்நாட்டுத் தொழிற்பாடுகளினால் அல்லது அத்தகைய அதிகாரமளிக்கப்பட்ட அலுவலரினால் கேட்டுக் கொள்ளப்பட்டவாறு, எல்லா நேரத்திலும் வழங்குதல் வேண்டும் என கேட்டுக் கொள்ளப்படுகின்றனர்.

22. இவ்வொழுங்கு விதிகளின் ஏற்பாடுகளுக்கு இணங்கியொழுக்கத் தவறுமிடத்து அத்துடன்/அல்லது பொய்யான அல்லது பிழையான தகவல்களை வழங்குதல் அல்லது குறிப்பிடத்தக்களவு தகவல்களை வழங்கத் தவறுதல் என்பன சபையானது விசாரணைகளின் பின்னர் பின்வருவன உட்பட அது தேவையானது எனக் கருதும் ஏதேனும் ஒரு நடவடிக்கையினை எடுப்பதற்கு வழிவகுத்தல்.

(அ) அத்தகைய தவறிழைத்த அதிகாரமளிக்கப்பட்ட பணத் தரகுக் கம்பனிக்கு எச்சரிக்கையினை விடுத்தல் ;

(ஆ) தவறிழைத்த பணத் தரகுக் கம்பனியினை 10 ஆவது விதியில் குறிப்பிடப்பட்ட சில பணத் தரகு நடவடிக்கைகளை மேற்கொள்வதிலிருந்து தகைமையிழக்கச் செய்தல் ;

(இ) சபையினால் வழங்கப்பட்ட அதிகாரச் சான்றிதழை இரத்துச் செய்தல் ;

23. சூழ்நிலைகள் வேறு விதத்தில் தேவைப்படுத்தினாலன்றி இவ்வொழுங்கு விதிகளில் -

(அ) “ஏசிஐ மாதிரிக் குறியீடு” என்பது அசோசியேசன் கம்பிஸ்ட் இன்ரநஷனலே அல்லது நிதியியல் சந்தை அமைப்பினால் பின்பற்றப்படும் சுய ஆளுகை மாதிரிக் குறியீடு எனப் பொருள்படும் ;

(ஆ) “அதிகாரமளிக்கப்பட்ட பணத்தரகுக் கம்பனி” என்பது இவ்வொழுங்குவிதிகளின் கீழ் இலங்கை மத்திய வங்கியின் நாணயச் சபையினால் வழங்கப்பட்ட அதிகாரச் சான்றிதழை வைத்திருக்கும் ஏதேனும் கம்பனி எனப் பொருள்படும் ;

(இ) “சபை” என்பது நாணய விதிச் சட்டத்தின் கீழ் (அத்தியாயம் 422) நிறுவப்பட்ட இலங்கை மத்திய வங்கியின் நாணயச் சபை எனப் பொருள்படும் ;

(ஈ) “அதிகாரச் சான்றிதழ்” என்பது இவ்வொழுங்குவிதிகளின் கீழ் பணத் தரகர் தொழிலில் ஈடுபடுவதற்கு கம்பனியொன்றிற்குச் சபையினால் வழங்கப்பட்ட அங்கீகாரம் எனப் பொருள்படும் ;

(உ) “வாடிக்கையாளர்” என்பது உரிமம் பெற்ற வர்த்தக வங்கிகள் மற்றும் எதிர்காலத்தில் வெளிநாட்டு நாணய வர்த்தகத்தில் ஈடுபட அனுமதிக்கப்பட்ட மற்றைய ஏதேனும் நிறுவனம், உரிமம் பெற்ற சிறப்பியல்பு வாய்ந்த வங்கிகள், முதனிலை வணிகர்கள், நிதி முகாமைத்துவக் கம்பனிகள், ஓய்வூதிய நிதியம், கூறுநம்பிக்கைக் கம்பனிகள், காப்புறுதிக் கம்பனிகள், கம்பனித் திறைசேரிகள் அரசு நிறுவனங்கள் மற்றும் இலங்கை மத்திய வங்கியினால் அங்கீகாரமளிக்கப்பட்ட ஏனைய நிதியியல் நிறுவனங்கள் எனப் பொருள்படும் ;

(ஊ) “கம்பனி” என்பது 2007 ஆம் ஆண்டின் 7 ஆம் இலக்க நிதிக் கம்பனிகள் சட்டத்தின் கீழ் உருவாக்கப்பட்டு தனியார் அல்லது பகிரங்க வரையறுக்கப்பட்ட கம்பனியாகப் பதிவு செய்யப்பட்டுள்ள கம்பனி எனப் பொருள்படும் ;

- (எ) “பணிப்பாளர், உள்நாட்டுத் தொழிற்பாடுகள்” என்பது நாணய விதிச் சட்டத்தின் (அத்தியாயம் 422) கீழ் நிறுவப்பட்ட இலங்கை மத்திய வங்கியின் உள்நாட்டுத் தொழிற்பாடுகள் திணைக்களத்தின் தலைவர் எனப் பொருள்படும் ;
- (ஏ) “நிதியியல் சாதனங்கள்” என்பது மொத்த விற்பனை உள்நாட்டு மற்றும் வெளிநாட்டு நாணய வங்கி வைப்புக்கள், உடன் மற்றும் முன்னோக்கிய வெளிநாட்டுச் செலாவணி (இலங்கை ரூபாவிற்கெதிரான ஏதேனும் நாணயம் மற்றும் உடனடி மற்றும் பரஸ்பர பரிமாற்றல் குறுக்கு நாணயங்கள்) வெளிநாட்டுச் செலாவணி பரஸ்பர பரிமாற்றல்கள், வட்டி வீத பரஸ்பர பரிமாற்றல்கள், நாணய விருப்புத்தேர்வுகள் மற்றும் எதிர்வுகள், அரச மற்றும் கம்பனி முற்கள் உட்பட நிலையான வருமானப் பிணையங்கள், மீள்கொள்வனவு மற்றும் நேர்மாற்று மீள்கொள்வனவு உடன்படிக்கைகள், அழைப்புப் பணம் மற்றும் தவணைப் பணம், தொகுதிக் கடன்கள், வர்த்தகப் பத்திரங்கள், வாக்குறுதிச் சான்றிதழ் பிணையமயப்படுத்தல்கள் அல்லது சபையினால் ஒப்புதலிக்கப்பட்ட வேறு ஏதேனும் நிதியியல் சாதனங்கள் எனப் பொருள்படும் ;
- (ஐ) “உள்ளகக் கட்டுப்பாட்டு முறைமை” என்பது கம்பனியின் தொழிலினை ஒழுங்காகவும் வினைத்திறனுடைய முறையிலும் கொண்டு நடத்துவதற்கும் முகாமைத்துவக் கொள்கைகள் பின்பற்றப்படுவதனை உறுதிப்படுத்துவதற்கும் சொத்துக்களை பாதுகாத்துக் கொள்வதற்கும் பதிவேடுகளினை சாத்தியமானவிற்கு பூரணமாகவும் துல்லியமான தன்மையுடன் பாதுகாப்பதற்கும் என முகாமைத்துவத்தினால் நிறுவப்பட்டுள்ள நிதி மற்றும் வேறுவிதமான விடயங்களையும் கட்டுப்படுத்துகின்ற முழுமையான முறைமை எனப் பொருள்படும் ;
- (ஐ) “மூக்கியமான முகாமைத்துவ ஆளணியினர்” என்பது நேரடியாகவோ அல்லது மறைமுகமாகவோ அந்நிறுவனத்தின் செயற்பாடுகளைத் திட்டமிடுவதற்கும் பணிப்பதற்கும் கட்டுப்படுத்துவதற்கும் அதிகாரமும் பொறுப்புடமையும் கொண்ட அத்தகைய நிறுவனத்தின் பணிப்பாளர் உள்ளிட்ட (நிறைவேற்று அல்லது வேறு வகையான) ஆளொருவர் எனப் பொருள்படும் ;
- (ஐ) “பணத் தரகுத் தொழில்” என்பது செலுத்தப்பட்ட அல்லது செலுத்தப்படவுள்ள தரகுகள் அல்லது தரகுக் கட்டணங்களினைப் பரிசீலனையில் கொண்டு இடையேற்பாட்டாளராக செயற்படுகின்ற தரகர்களுடனான பணம் மற்றும் வெளிநாட்டுச் செலாவணிச் சந்தைகளில் வாங்குநர்களுக்கும் விற்பனையாளர்களுக்குமிடையில் கொடுக்கல்வாங்கல்களை ஒழுங்கு செய்கின்ற வியாபாரம் எனப் பொருள்படும் ;
- (ஐ) “ஆட்சேபணையற்ற கடிதம்” என்பது இவ்வொழுங்குவிதிகள் நடைமுறைக்கு வரும் நாளன்று பணத் தரகர் தொழிலில் ஏற்கனவே ஈடுபட்டிருக்கின்ற நிறுவனமொன்றிற்கு பணிப்பாளர், உள்நாட்டுத் தொழிற்பாடுகளினால் (அல்லது முதன்மைக் கணக்காளரினால் 2002 சனவரி 01 இற்கு முன்னர் கடிதம் வழங்கப்பட்டிருக்குமாயின்) வழங்கப்படுகின்ற பணம் மற்றும் இலங்கையிலுள்ள வெளிநாட்டுச் செலாவணிச் சந்தையில் தரகு நடவடிக்கைகளை மேற்கொள்வதற்கு இலங்கை மத்திய வங்கிக்கு எந்த ஆட்சேபணையும் இல்லை என்பதனைத் தெரிவிக்கின்ற கடிதம் எனப் பொருள்படும் ;
- (ச) “தொழிற்பாட்டு அலுவலர்” என்பது ஒழுங்குவிதி (10) இல் குறிப்பிடப்பட்ட நடவடிக்கைகளில் நேரடியாக ஈடுபட்டுள்ள அதிகாரமளிக்கப்பட்ட பணத் தரகர்களின் ஊழியர்களை உள்ளடக்கும் எனப் பொருள்படும் ;
- (ங) “முதனிலை வணிகர்” என்பது 1937 ஆம் ஆண்டின் 7 ஆம் இலக்க பதிவு செய்யப்பட்ட பங்குகள் மற்றும் பிணையங்கள் கட்டளைச் சட்டத்தில் வழங்கப்பட்டுள்ள அதே கருத்தினைக் கொண்டிருக்கும் ;
- (ச) “முதன்மையாளர்” என்பது ஒன்றில் வாங்குநராகவோ அல்லது விற்பனையாளராகவோ தொழிற்படுகின்ற கொடுக்கல்வாங்கலின் பிரதான தரப்பினர் எனப் பொருள்படும். முதன்மையாளர் ஒருவர் தனது சொந்தக் கணக்கில் இடநேர்வுகளுக்கு தானே பொறுப்பு என்ற அடிப்படையில் வாங்கும் விற்கும் நடவடிக்கையில் ஈடுபடுகிறார் ;
- (ஞ) “பிணையங்கள்” என்பது படுகடன் பிணையங்கள், பெறுமதி உடன்படிக்கைகள் என்பன உள்ளிட்ட நிதியியல் பெறுமதிகளைக் காட்டுகின்ற கைமாற்றத்தக்க நிதியியல் சாதனங்கள் எனப் பொருள்படும் ;
- (ட) “குறிப்பிடப்பட்ட மூலதனம்” என்பது 2007 ஆம் ஆண்டின் 7 ஆம் இலக்க கம்பனிகள் சட்டத்தில் தரப்பட்டுள்ள அதே கருத்தினைக் கொண்டிருக்கும் ;
- (ண) “இணைப்பு வழி” என்பது அதிகாரமளிக்கப்பட்ட பணத் தரகுக் கம்பனிகளுக்கும் தொடர்பான முதன்மையாளருக்குமிடையில் விரிவாக்கப்பட்ட பிரத்தியேகமான தொடர்புடல்கள் எனப் பொருள்படும் ;

